

215055-مزدلفہ میں ہی ٹھہرا ہوا اپنے مناسک پورے نہیں کیے

سوال

میں مکہ کا رہائشی ہوں اور میں نے اپنے ملازمت کے ساتھیوں سے مل کر فریضہ حج ادا کرنے کی نیت کی، چنانچہ ہم عرفہ گئے اور پھر وہاں سے مزدلفہ چلے آئے اور وہاں آکر میں اپنے ساتھیوں سے ہجڑا گیا، اور مجھے حج کے واجبات اور اعمال سمیت محظورات حج کا بھی علم نہیں تھا، لہذا جب میں اپنے ساتھیوں سے ہجڑا اور چونکہ انہوں نے ہی میری حج کیلئے رہنمائی بھی کرنی تھی، تو میں اپنے گھر مکہ میں واپس چلا آیا اور احرام کھول دیا، یہ عمل میں نے آدھی رات گزرنے سے پہلے کیا اور پھر میں نے اپنا حج مکمل نہیں کیا۔ اس بارے میں کیا حکم ہے اور مجھے اس کیلئے کیا کرنا ہوگا؟

پسندیدہ جواب

حج یا عمرے کا احرام باندھنے والے ہر شخص پر یہ واجب ہے کہ وہ اپنا حج یا عمرہ نفل ہو یا فرض ہر دو صورت میں مکمل کرے؛ کیونکہ فرمان باری تعالیٰ ہے:

﴿وَأَتِمُّوا الْحَجَّ وَالْعُمْرَةَ لِلَّهِ﴾.

ترجمہ: اور اللہ تعالیٰ کیلئے حج و عمرہ مکمل کرو۔ [البقرہ: 196]

شیخ ابن عثیمین رحمہ اللہ کہتے ہیں:

"اگر کوئی انسان حج یا عمرہ شروع کر دے تو کسی ایسے عذر کی بنا پر ہی اپنے حج یا عمرے کو درمیان میں چھوڑ سکتا ہے جو انہیں مکمل کرنے میں آڑے ہو، کیونکہ فرمان باری تعالیٰ ہے:

﴿وَأَتِمُّوا الْحَجَّ وَالْعُمْرَةَ لِلَّهِ فَإِنْ أُخْضِرْتُمْ فَمَا اسْتَيْسَرَ مِنَ الْهَدْيِ﴾.

ترجمہ: اور اللہ تعالیٰ کیلئے حج و عمرہ مکمل کرو، چنانچہ اگر تم محصور کر دیے جاؤ تو میسر قربانی [ذبح کردو]۔ [البقرہ: 196] "اُخْضِرْتُمْ" کا مطلب یہ ہے کہ تمہیں حج یا عمرہ مکمل کرنے سے روک دیا جائے" انتہی

"مجموع فتاویٰ ابن عثیمین" (438/23)

اور اپنے ساتھیوں سے ہجڑا جانے کو محصور نہیں کہا جاسکتا؛ کیونکہ ساتھیوں کے بغیر بھی حج کے اعمال مکمل کیے جاسکتے ہیں، اس لئے آپ کی ذمہ داری بنتی تھی کہ حج کا ارادہ کرنے سے پہلے حج کے ارکان آپ سیکھ لیتے، آپ ویسے بھی مکہ کے رہائشی ہیں، اور آپ کیلئے حج شروع کرنے سے پہلے حج کی تربیت لینا مشکل بھی نہیں ہے، اسی طرح حج شروع کرنے کے بعد کسی سے پوچھ کر حج کرنا بھی بہت ہی آسان عمل ہے۔

آپ کے ذمہ درج ذیل امور ہیں:

1- کما حقہ حج ادا نہ کرنے پر اللہ تعالیٰ سے توبہ کریں، کہ آپ نے حج کے احکامات سیکھے بغیر ہی حج کرنا شروع کر دیا حالانکہ جس جگہ آپ رہ رہے ہیں وہاں حج کے احکامات سیکھنا بھی بہت آسان ویسر ہے۔

2- آپ کے سوال سے لگ رہا ہے کہ آپ حج افراد یا قرآن کر رہے تھے اور اہل مکہ کیلئے ویسے بھی حج تمتع نہیں ہے تو اس طرح سے آپ کے ذمہ حج کے ارکان میں سے طواف افاضہ اور حج کی سعی رہ گئی ہے، جو کہ کسی صورت میں ساقط نہیں ہو سکتی، اس بنا پر انہیں ادا کرنا ضروری ہے چاہے کتنا ہی عرصہ کیوں نہ گزر گیا ہو۔

شیخ ابن عثیمین رحمہ اللہ کہتے ہیں :

"طواف افاضہ ارکان حج میں سے ایک ہے اور اس کے بغیر حج مکمل نہیں ہو سکتا، چنانچہ اگر کوئی انسان طواف افاضہ چھوڑ دے تو اس کا حج پورا نہیں ہوا، اور واپس آکر اسے طواف افاضہ کرنا ہوگا، چاہے اسے اپنے ملک سے واپس آنا پڑے، چنانچہ جب تک وہ طواف افاضہ نہیں کر لیتا اس کیلئے اپنی بیوی سے ہمبستری منہ ہے؛ کیونکہ ابھی تک تحلل ثانی اسے حاصل نہیں ہوا، اس کی وجہ یہ ہے کہ تحلل ثانی حج تمتع ہونے کی صورت میں، اور حج افراد یا قرآن کی صورت میں اگر طواف قدوم کیساتھ اس نے سعی نہیں کی تو ہر صورت میں طواف اور سعی کر کے ہی تحلل ثانی حاصل ہوگا" انتہی

"فتاویٰ ارکان الإسلام" (ص 541)

شیخ ابن باز رحمہ اللہ سے استفسار کیا گیا :

"میں مکہ مکرمہ کا رہائشی ہوں، اور گزشتہ سال میں نے حج کیا تو ساتھ میں سعی نہیں کی، اس کا کیا حکم ہے؟"

توانہوں نے جواب دیا :

"آپ کے ذمہ سعی ہے، اور سعی نہ کر کے آپ نے غلطی کی ہے، آپ کا تعلق مکہ سے ہے یا کسی اور جگہ سے ہر صورت میں سعی لازمی ہے، چنانچہ عرفات سے واپس آکر سعی کرنا ضروری امر ہے، لہذا اگر کسی نے سعی چھوڑ دی تھی تو وہ اب سعی کرے" انتہی

"فتاویٰ شیخ ابن باز" (17/341)

3- جن واجبات کو آپ نے ترک کیا اور ان کا وقت گزر چکا ہے ان میں سے ہر واجب کی طرف سے دم دینا ہوگا، جو واجبات آپ نے ترک کیے ہیں وہ یہ ہیں : حرمت کو کنکریاں مارنا، ایام تشریق کی راتیں منی میں گزارنا، اور حج قرآن کی صورت میں قربانی کرنا۔

لیکن کیا بال نہ کٹوانے کی وجہ سے آپ پر دم لازم آتا ہے؟ یا نہیں؟ کہ اب بال کٹوا لو اور آپ کے ذمہ کچھ نہیں ہوگا؟

یہ مسئلہ اہل علم کے ہاں متعدد آراء کا حامل ہے۔

چنانچہ حنفی، مالکی، اور ایک روایت کے مطابق حنبلی فقہاء اس بات کے قائل ہیں کہ جس شخص نے بال اتنی دیر تک نہیں منڈوائے کہ قربانی کے دن ہی گزر گئے تو تاخیر کی وجہ سے اس پر دم واجب ہوگا۔

جبکہ شافعی اور دوسری روایت کے مطابق حنبلی فقہاء کا کہنا ہے کہ : اگر ایام تشریق گزر جانے تک سر کے بال نہیں منڈوائے تو اس پر کوئی حرج نہیں ہے، لہذا جب بھی بال کٹوائے تو کافی ہوگا، جس طرح طواف زیارت یا سعی بعد میں کسی بھی وقت کی جاسکتی ہے، تاہم شافعی فقہائے کرام نے تاخیر کو مکروہ قرار دیا ہے۔

دیکھیں : "الموسوعة الفقهية" (13-12/10)

چنانچہ پہلے موقف کے مطابق شیخ ابن عثیمین رحمہ اللہ دم واجب ہونے کا فتویٰ دیتے ہیں : آپ سے ایک آدمی کے بارے میں پوچھا گیا :

"ایک شخص نے عمرہ یا حج کیا اور بال کٹوائے وقت پورے سر کے بال نہیں کٹوائے، اور اس کے حج و عمرہ کو کئی سال گزر چکے ہیں تو اس بارے میں کیا حکم ہے؟ اسی طرح ہمیں کوئی اصول بھی بتلا دیں کہ حاجی یا عمرہ کرنے والے کو کون کون سے اعمال کرنے پر مکہ واپس آکر اسے کرنا ہوتا ہے؟"

توانہوں نے جواب دیا :

"اس شخص نے واجب عمل ترک کیا ہے اور واجب عمل ترک کرنے پر اس کے ذمہ فدیہ ہوگا جو مکہ میں ذبح کیا جائے گا، اور فقرائے حرم میں تقسیم ہوگا، اس طرح اس کا حج پورا ہو جائے گا۔"

اور جن اعمال کو حاجی کے ذمہ ادا کرنا ہی لازمی ہوتا ہے وہ ارکان حج ہیں، جبکہ واجبات کا وقت اگر گزر جائے تو اس کی جگہ دم دینے سے کسی پوری ہو جائے گی" انتہی
"مجموع فتاویٰ ابن عثیمین" (481/22)

4- اپنے حج کے اعمال مکمل ہونے سے پہلے جن محظورات احرام یعنی جماع وغیرہ کا اس شخص نے ارتکاب کیا ہے، ان کے بارے میں یہ ہے کہ اس پر کوئی چیز لازم نہیں ہے؛ کیونکہ ظاہری طور پر یہی معلوم ہوتا ہے کہ آپ نے یہ کام ان چیزوں کے بارے میں لاعلمی کی بنا پر کیا ہے۔
مزید کیلئے سوال نمبر: (40512) کا مطالعہ کریں۔

خلاصہ یہ ہے کہ :

آپ اپنی سستی اور کوتاہی پر توبہ کریں، اور اپنے حج کے اعمال مکمل کرنے کیلئے فوری اقدامات کریں، کہ حج کے ارکان یعنی طواف افاضہ اور سعی رہ گئے تھے انہیں عملی طور پر بجا لائیں، نیز آپ کے ذمہ تین دم ہیں جو حرم میں ذبح کیے جائیں گے اور فترائے حرم پر تقسیم کیے جائیں گے، یہ تین دم واجب اعمال ترک کرنے پر آپ کے ذمہ ہیں، اور وہ ہیں: بال کٹوانا، رمی کرنا، اور منی میں رات گزارنا، جبکہ چوتھا جانور حج قرآن کی قربانی کی صورت میں ہوگا، اور اگر حج قرآن کی قربانی دینے کی استطاعت نہیں ہے تو آپ دس دن کے روزے رکھیں۔

واللہ اعلم۔